

سُوْرَةُ هُوْدٍ

(آیات ۷۷—۸۰)

مُحَمَّدٌ وَنُصَّيْ عَلَى رَسُولِهِ الْكَرِيمِ .

فَاعُوْذُ بِاللّٰهِ مِنَ الشَّيْطٰنِ الرَّجِيْمِ ○ بِسْمِ اللّٰهِ الرَّحْمٰنِ الرَّحِيْمِ ○
وَلَمَّا جَاءَتْ رُسُلُنَا لُوطًا سَيِّئًا بِهِمْ وَضَاقَ بِهِمْ ذَرْعًا وَقَالَ هٰذَا يَوْمٌ عَصِيبٌ ○ وَجَاءَهُ قَوْمُهُ يُهْرَعُونَ إِلَيْهِ ط
وَمِنْ قَبْلُ كَانُوا يَعْمَلُونَ السَّيِّئَاتِ ط قَالَ لِقَوْمِهِ هَؤُلَاءِ بَنَاتِي
هُنَّ أَطْهَرُ لَكُمْ فَاتَّقُوا اللَّهَ وَلَا تَخْزَوْا فِيْ صَيْغِي ط أَلَيْسَ مِنْكُمْ
رَجُلٌ رَّشِيْدٌ ○ قَالُوا لَقَدْ عَلِمْتَ مَا لَنَا فِيْ بَنَاتِكَ مِنْ حَقٍّ وَ
إِنَّكَ لَتَتَعَلَّمُ مَا تُزِيْدُ ○ قَالَ لَوْ أَنِّي لِيْ بِكُمْ قُوَّةٌ أَوْ آوِي إِلَى رَّكْنٍ شَدِيْدٍ ○
”اور جب ہمارے پیغامبر لوطؑ کے پاس پہنچے تو وہ ان کے بارے میں بہت غمگین اور مضطرب

ہوا اور اس نے کہا کہ آج کا دن تو بہت ہی کٹھن ہے۔ اور آئے اُس کے پاس اُس کی قوم کے لوگ گھٹ دوڑتے ہوئے، اور بدکاری کے تودہ پہلے سے جو گر تھے ہی، اس نے کہا: اے میری قوم کے لوگ! یہ میری بیٹیاں ہیں، وہ تمہارے لیے کہیں زیادہ پاکیزہ ہیں، پس اللہ کا خوف کھاؤ اور مجھے میرے بھانپوں کے معاملے میں رسوا نہ کرو۔ کیا تم میں کوئی ایک بھی شریف آدمی نہیں رہا ہے؟ انہوں نے جواب دیا: ”تجھے خوب معلوم ہے کہ تیری بیٹیوں پر ہمارا کوئی حق نہیں اور تجھے یہ بھی خوب معلوم ہے کہ ہم کس چیز کے طالب ہیں!“ لوطؑ نے کہا: کاش خود میرے پاس تمہارے مقابلے کے لیے قوت ہوتی یا میں کسی مضبوط سہارے کی پتاہ ہی حاصل کر سکتا!

قرآن حکیم میں کئی سورتوں کا طویل ترین سلسلہ وہ ہے جو سورۃ یونس سے سورۃ المؤمن تک پھیلا ہوا ہے۔ اس سلسلے کی پہلی دو سورتوں یعنی سورۃ یونس اور سورۃ ہود میں ایک حسین جڑ سے کی نسبت تمام وکمال موجود ہے۔ چنانچہ ”انبار الرسل“ یعنی اولوالعزم رسولوں کے حالات کے ضمن میں یہ بیان دونوں سورتوں میں عکسی نسبت پائی جاتی ہے۔ قرآن حکیم میں اس ضمن میں جن چھ رسولوں کے حالات اور ان کی قوموں کے انجام کا ذکر بیکار و اعادہ آیا ہے ان میں سے اولین یعنی حضرت نوحؑ کا ذکر سورۃ یونس میں تقریباً نصف رکوع میں ہے، لیکن سورۃ ہود میں پورے دو رکوعوں میں اور آخری یعنی حضرت موسیٰؑ کا ذکر سورۃ یونس میں تقریباً ڈیڑھ رکوعوں پر پھیلا ہوا ہے تو سورۃ ہود میں درجہ اجمال سے ہے۔ اسی طرح درمیانی چار رسولوں یعنی حضرت ہودؑ، حضرت صالحؑ، حضرت لوطؑ اور حضرت شعیبؑ کا ذکر سورۃ یونس میں بغیر نام لیے نہایت اجمال سے صرف ایک آیت میں ہو گیا ہے جبکہ سورۃ ہود میں ان سب کے لیے ایک ایک رکوع مخصوص ہے۔

حضرت لوطؑ کا ذکر سورۃ یونس میں شامی ہے۔ اس رکوع میں قرآن مجید کی بعض دوسری سورتوں کی طرح حضرت لوطؑ جس قوم کی جانب مبعوث ہوئے تھے اس کے انجام بد کے ذکر کی تہدید کے طور پر حضرت ابراہیمؑ کا ذکر بھی آیا ہے۔ یعنی وہ فرشتے جو اس قوم کی ہلاکت کے حکم الہی کی تنفیذ کے لیے بھیجے گئے تھے ان کی طرف جانے سے قبل حضرت ابراہیمؑ کے پاس حضرت اسمٰعیلؑ کی ولادت کی خوشخبری پہنچانے آئے تھے اور اسی موقع پر انہوں نے حضرت ابراہیمؑ کو مطلع کر دیا تھا کہ جن بستیوں کی جانب حضرت لوطؑ مبعوث ہوئے ہیں اب ان کی آخری ہلاکت کا وقت آپہنچا ہے جس پر حضرت ابراہیمؑ نے اپنی نرم دلی کے باعث ان سے کچھ مجادل بھی کیا جس کا آخری جواب انہیں یہ ملا کہ ”يَا اِبْرَاهِيْمُ اَخْرِضْ عَنْ هَذَا ۖ اِنَّكَ قَدْ جَاءَ اَمْرُ رَبِّكَ ۖ وَاَنْصُرْ اَتِيَهُمْ عَذَابٌ غَيْرُ مَرْدُودٍ“ یعنی اے ابراہیمؑ اب اس معاملے سے قطع نظر کر لو اس لیے کہ تمہارے رب کا حکم صادر ہو چکا ہے اور اب ان لوگوں پر وہ عذاب اگر ہی رہے گا جو کسی کے ٹوٹنے لوٹ نہیں سکتا۔ اس کے بعد وہی فرشتے حضرت لوطؑ کے پاس پہنچے۔ اور خود قرآن مجید کے نوحاتے کلام سے بھی متبادر ہوتا ہے اور تفسیری روایات سے بھی تائید ہوتی ہے کہ وہ خوبصورت لڑکوں کی صورت میں تھے جن کو دیکھتے ہی وہ امر درپست لوگ شہوت نفسانی سے مغلوب ہو کر گھٹٹ دوڑتے

ہوتے حضرت لوطؑ کے گھر آدھکے۔ واضح رہے کہ قرآن نے اگرچہ مجازاً ان لوگوں کو قوم لوطؑ کہا ہے لیکن حضرت لوطؑ ہرگز ان میں سے نہ تھے۔ آنجناب تو حضرت ابراہیمؑ کے بھتیجے تھے جو ان کے ساتھ ہی ہجرت کر کے عراق سے بلاد شام پہنچے تھے اور پھر حضرت ابراہیمؑ کے حسب ہدایت بھرمدار کے ساحل پر واقع سدوم اور عموره کی بستیوں میں دعوت الی اللہ اور عقائد و اخلاق کی اصلاح کی سعی فرما رہے تھے۔ اس علاقے کے لوگ شرک کے ساتھ ساتھ بدترین اخلاقی پستی سے دوچار ہو چکے تھے اور ان میں مردوں کا مردوں ہی سے جنسی لذت حاصل کرنے کا حد درجہ غیر فطری اور قبیح عمل نہ صرف یہ کہ عام ہو چکا تھا بلکہ اُس میں اُن کی ڈھائی اور بے حیائی اس درجے کو پہنچ گئی تھی کہ وہ یہ ضبیث حرکت برسرِ عام لوگوں کی نگاہوں کے عین سامنے کرتے تھے۔ اور حضرت لوطؑ ان کی اصلاح کی ہر ممکن سعی کے باوجود اپنے مشن میں بالکل ناکام ہو چکے تھے۔ چنانچہ اللہ کے آخری فیصلے کا وقت آپہنچا اور اس کے ضمن میں اللہ نے اپنی حکمت و تدبیر سے ان کی صورت اختیار کی کہ از خود ہی ظاہر ہو جائے کہ یہ قوم اخلاقی دیوالیہ پن کی انتہا کو پہنچ چکی ہے اور لپوری طرح سختی ہو چکی ہے کہ اسے ہلاک اور نیست و نابود کر دیا جائے۔ حضرت لوطؑ کا ماتھا تو اپنے خوبصورت اور نوعمر مہانوں کو دیکھتے ہی ٹھنک گیا تھا کہ آج بہت کھٹن مرحلے سے گزرنا ہوگا۔ جب انہوں نے لوگوں کے تیور دیکھے تو آخری تمام حجت کے طور پر دو باتیں فرمائیں۔ ایک یہ کہ یہ میرے مہان ہیں اور مہانوں کی جان و مال اور عزت و آبرو کا ذمہ دار میزبان ہوتا ہے۔ لہذا اگر تمہارے اندر شرافت اور مروت کی کوئی ادنیٰ ریق بھی باقی رہ گئی ہے تو مجھے اس معاملے میں ذلیل و رسوا نہ کرو۔ یہ قدیم زمانے اور بالخصوص اقوام عرب کے اعتبار سے زیادہ مؤثر اپیل ہو سکتی تھی جسے نظر انداز کر کے گویا انہوں نے اپنی شرافت اور مروت کے دیوالہ کل جانے کا ثبوت فراہم کر دیا۔ دوسرے یہ کہ اگر تم اپنے جذبہ شہوت کی تسکین چاہتے ہو تو میری بیٹیاں موجود ہیں، ان سے تم اپنے جذبے کی تسکین فطرت کے عین مطابق اور فی نفسہ پاکیزہ طریقے پر کر سکتے ہو۔ یہاں ”بیٹیوں“ کے مفہوم و معنی کے بارے میں سلف ہی سے دورائیں موجود ہیں اور دونوں ہی کا احتمال یکساں و برابر ہے، یعنی ایک یہ کہ حضرت لوطؑ نے خود ان کی بیویوں کو اپنی بیٹیاں قرار دیا ہو۔ اس لیے کہ ہر عمر رسیدہ شخص بالخصوص وہ جو نیک اور پارسا بھی ہو اور دوسروں کو بھی نیک اور پارسائی کی تلقین کرتا ہو قوم کی تمام عورتوں کے لیے بمنزلہ باپ ہوتا

ہے۔ اور دوسرے یہ کہ حضرت لوطؑ نے قوم کے سرداروں کو پیش کش کی ہو کہ میں اپنی بیٹیوں کا نکاح تم سے کیے دیتا ہوں۔ اور یہ بھی بغرض اتمام محبت و قطع عذر!! — لیکن اس کا جو جواب لوگوں نے دیا اس میں جہاں یہ ڈھٹائی نقطہ عروج کو پہنچی نظر آتی ہے کہ اے لوط! بغواؤ! ادھر ادھر کی باتوں میں ہمارا وقت ضائع نہ کرو تمہیں خوب معلوم ہے کہ ہم کس ارادے سے آئے ہیں اور ہمیں فی الواقع کیا مطلوب ہے! — وہاں ان کا یہ منافقانہ کردار بھی انتہا کو پہنچا نظر آتا ہے کہ حیوانیت کی اس اسفل ترین سطح تک پہنچے ہوئے ہونے کے باوجود ”حق“ کا لفظ بھی ان کی زبان پر آتا ہے اور وہ بڑے حق پرستانہ انداز میں کہتے ہیں (اگرچہ فی الواقع اس میں گہرا طنز پنہاں ہے) کہ ”اے لوط! تم خوب جانتے ہو کہ تمہاری بیٹیوں پر ہمارا کوئی حق نہیں ہے!“ — چشم تصور سے بخوبی دیکھا جاسکتا ہے کہ ان الفاظ کو ادا کرتے ہوئے ان میں سے بعض کے لبوں پر کلمہ ”یا ہر محمد علی ہو گا“

© rasailaiaid.c

اس صورت حال پر جو کیفیت حضرت لوط علیہ السلام کی ہوئی وہ ان کے ان الفاظ سے بخوبی ظاہر ہے: ”لَوَ اَنَّ لِي بَيْتُهُ قُوَّةً اَوْ اَوْحٰى اِلٰی دُنْيٰی سَكْنٍ لِّدِه“ یعنی ”کاش کہ میرے پاس اتنی طاقت ہوتی کہ تمہارا مقابلہ کر سکتا، یا کوئی مضبوط سہارا ایسا ہوتا جس کی پناہ حاصل کر لیتا ادا صبح رہے کہ حضرت لوطؑ کے نہ تو اولاد نہ زینہ تھی کہ بیٹوں کے ہاتھ ان کی مدافعت میں اٹھ سکتے نہ ہی ان کا کوئی کنبہ قبیلہ ہی ایسا تھا جو اس آڑے وقت میں ان کا سہارا بن سکتا۔ (جیسا کہ آگے حضرت شعیبؑ کے ذکر میں آ رہا ہے کہ ان کے مخالفین نے کہا تھا کہ فَلَا دَهْمَ لَكَ لَخَجَلْتَكْ یعنی اے شعیب اگر ہمیں تمہارے قبیلے والوں کا ڈر نہ ہوتا تو ہم تمہیں سنگسار کر دیتے یا جیسے کہ خود ہمارے نبی کریم صلی اللہ علیہ وسلم کو سترہ نبوی تک یعنی ہجرت سے تین سال قبل تک ابوطالب کی وساطت سے اپنے خاندان یعنی بنی ہاشم کی حمایت حاصل رہی — حضرت لوطؑ کا معاملہ یہ نہ تھا۔ وہ اس سستی میں اجنبی تھے اور جیسا کہ ترمذی کی حدیث میں صراحت مذکور ہے ان کا کوئی کنبہ قبیلہ وہاں موجود نہ تھا)

گویا ظاہری اور مادی اعتبار سے وہ اس وقت بالکل بے سہارا اور بے یار و مددگار تھے۔ چنانچہ انتہائی کس پررسی اور بے چارگی کے عالم میں یہ الفاظ ان کی زبان پر آ گئے۔ حالانکہ فی الحقیقت تو تمام ظاہری سہاروں سے بڑھ کر مضبوط سہارا ہر بندہ مومن کو ہر جگہ اور ہر وقت حاصل ہوتا ہے، لہذا ان کی مددگار قوت کا سہارا چنانچہ یہی ہے وہ بات جو آنحضرت صلی اللہ علیہ وسلم نے حد درجہ خوبصورت

© rasailaiaid.c

الفاظ میں ادا فرمائی — یعنی: تَجَمَّ اللَّهُ لَوْحًا فَاتَّكَانَ يَأْوِي إِلَى زُكْنٍ شَدِيدٍ — ”اللہ لوہے پر رحم فرمائے مضبوط ترین سہارا تو انہیں حاصل ہی تھا“ اس سے معلوم ہوا کہ بر بنائے طبع بشری اسباب ظاہر سے کسی وقت کسی درجے میں فوری اور عارضی طور پر متاثر ہو جانا نشانِ نبوت و رسالت سے بعید نہیں ہے جیسے کہ حضرت موسیٰؑ کو وہ طور پر عصا کے اڑدیا جانے سے وقتی طور پر غمزدہ ہو گئے تھے اور جادو گرؤں سے مقابلے میں ان کی رتیلوں اور چھڑیوں کے سانپ کا روپ دھار لینے سے فوری طور پر متاثر ہو گئے تھے۔ بالکل یہی معاملہ اس موقع پر حضرت لوطؑ کے ساتھ پیش آیا۔ حالات اتنے نامساعد اور صورتِ حال اتنی شدید تھی، گویا ”مرحلہ سخت ہے اور اُن عزیز!“ والی کیفیت سے اس شدت سے سابقہ پیش آیا تھا کہ شدتِ تاثر میں یہ الفاظ انجمناب کی زبان پر آ گئے — اور اغلباً یہ بھی مشیتِ خداوندی کے تحت ہوا تاکہ ایک صالح و مصلح اور ناصح مشفق شخص کو اس درجہ زہرِ کر دینے والی قوم کے بارے میں یہ بات از خود ثابت ہو جائے کہ وہ اب کسی اور صورت میں رہا اور عذابِ استیصال کی پوری حق دار بن چکی ہے بقول شاعر —

تاو لے صاحب دے نامد بہ درد ایچ قومے را خدا رسوا نہ کر د!

اللہ تعالیٰ ہمیں اس انجامِ بد سے بچائے، اور خیر و صلاح کی جانب رغبت اور مصلحتیں و مہمیں کی باتوں کو تجربے سننے کی توفیق عطا فرمائے۔ آمین

وَاحِرْدَعُوْنَا اِنَّ الْحَكْمَ لِلّٰهِ رَبِّ الْعَالَمِيْنَ۔

بقیہ: حرفِ اوّل

ہو تارا۔ ابتداء میں جو ذوق و شوق اور جوش و خروش دیکھنے میں آتا ہے وہ بعد میں برقرار نہیں رہتا اور دو ایک ہفتے بعد ہی کلاس کے شرکاء کی تعداد آدمی رہ جاتی ہے اور سارا جوش ٹھنڈا پڑ جاتا ہے۔ لیکن اس بار اللہ کے فضل و کرم سے کچھ مختلف صورت سامنے آئی ہے۔ قریباً دو ماہ قبل قرآن کالج میں شام کے اوقات میں شروع کی جانے والی کلاس ہر اعتبار سے بہت کامیاب نظر آتی ہے۔ شرکاء کی تعداد اور ان کے ذوق و شوق دونوں میں کوئی کمی محسوس نہیں ہوتی۔ یہ بات بالکل عیاں ہے کہ اس میں پڑھنے والوں کے شوقِ طلب کے ساتھ ساتھ پڑھانے والے کی محنت کو بھی دخل ہے اور سب سے بڑھ کر یہ کہ یہ اللہ کی تائید و توفیق کا مظہر ہے کہ اس کلاس کا معاملہ تاحال تسلی بخش ہی نہیں حوصلہ افزا بھی ہے۔

اَللّٰهُمَّ زِدْ فِرْدَ ۞۞